

# NDIAMUMA UGHA NKE UBACHI IKPEAZU NDIA

2 Pita 2:1-22.

IHEOMUMU 455

Nke Ndi etiti

**AMAOKWU IBUN'ISI: "Ka unu le ha anya, bu ndi neweta nkewa di iche iche ahu na onya di iche iche ahu, nemegide ozizi nke unu onwe-unu mutara: ka unu nyeze kwa ha" (Ndi Rom 16:17).**

## Okwu Nso Nke Chineke

Chineke apughị ikwuokwu ugha. Ndi huru Ya n'anya maara na okwu o bula di na Baibul bu eziokwu, na ihe niile edere n'ime ya ka edere dika Mmuo Nso nke Chineke Onweya nyere ndi dere ya ndumodu. Ezi ndi nke Chineke naekwere n'ozizi niile, maobu nkuzi niile nke Baibul. O bughị naani na ha naekwere ha; ha naeme ha, ha naebi kwa ndu site na ha.

## Ndi amuma Ugha

Ma o di otutu mmadu no n'awa ndi naasi na ha kweere Baibul, ma ha naakuzi naekwusa kwa ihe di iche n'Okwu Chineke. Yamere anaado anyi akananti ka anyi ghara ige ndiamuma ugha nti ka anyi wee ghara ikwere ugha wee buru ndi gaamalite igbasa ozizi ugha n'onweanyi.

Onye amuma ugha mbu anyi naagu banyere ya nime Baibul bu agwo ahụ onye bjakwutere Iv n'Ogige Iden. Chineke agwawo Adam na Iv na o buru na ha erie mkpuru nke osisi ahụ di n'etiti Ogige ahụ, na ha gaanwu. Nke ahụ gaabu ahuhu di oké egwu. Ihe nke a putara kariri onwu nke aru ha. Ha nwuru nime mmuo, naekewa mmekorita di n'etiti ha na Chineke. Chineke agaghị abia kwa isoro ha nájéghari naekwu kwa okwu. Agwo ahụ sirị, "O digh onwu unu naghagh inwu." Ha kweere okwu nke agwo ahụ kama ikwere Chineke, ewee chupu ha n'Ogige ahụ. Site na mgbe ahụ enwere ndi mkwusa na ndi nkuzi ugha ndi naasi na o bu Chineke zitere ha, ma ha adighi ekwu eziokwu. O buru na onye o bula naekwusa maobu naakuzi ihe o bula di iche, ma obu ihe naadakotaghị n'ihe edere nime Baibul, o bu onye ugha.

## Irootu

Onye amuma ugha nwere ike buru onye azoputaworo otu mgbe o nwere ike buru na o kwusawo eziokwu nke Okwu Chineke. Ma o buru na o bia n'uzo aghughu, eleghiana o naekpuchi onweya, igbanwe ozizi maobu nkuzi o bula nke Baibul, o bu onye amuma ugha. Wezuga onwegi n'ebe o no, gi na ya emekotakwala ihe. O naeweta "iro-otu di iche iche nke ilaiyi," o buru kwa na inabata ya, o gaeduba gi n'amamikpe ebighiebi.

## Anyaukwu

Onye amuma ugha naagonari Onyenweanyi onye zutara ya, Onyenweanyi onye wusiri Obara Ya n'ihia ya. O naagonari Onyenweanyi site n'igbanwe Okwu Ya. O naagonari Ya site nime mmehie ma naekwu kwa na ya bu onyeamuma nke Onyenweanyi. Ndi uwa na ahụ onye amuma ugha wee chee na Ozioma nke Jisos Kraist juputara na ndi iruabuo, wee naekwujọ kwa ya.

Ndi amuma ugha ndia nwere anyaukwu; ufodu choro ego; ufodu choro otuto nke mmadu; ufodu choro ka umummadu lekwasị ha anya dika ndi oké mkwusa. Ha naeji okwu ahaziri ahazi nke ireto were unu "zua ahia," maobu naazu naere kwa obuna mkpuruobi nke umummadu. Ha naewetara onweha na ndi naeso ha ila n'iyi di ngwangwa -- ikpe Chineke nke naekokwasị ha jikeere ime ka o puta ihè mgbe o bula.

## Ikpé Doroanya

Igosiputa na ikpe nke Chinkek aghaghị ibjakwasị ndi mmehie niile, obuna n'ezie ha nwereike naekwu na ha bu ndi eziomume, Pita Onyeozị naekwughari na mgbe ndi mmuozizi no n'Eluigwe mehiere, Chineke tubara ha n'ime oku alammuo, wee rara ha nye n'olulu nke ochichiri, ka ewee debe ha rue oge ikpe.

Mgbe Chineke huru na ajomume nke mmadu di ukwu nime uwa ochie, na ncheputa niile nke obi ya bu naani ihe ojoo mgbe niile, O zitere Ijummiri ikpochapu uwa nke naadighi asopuru Chineke.

Mgbe ndi Sodom na Gomora joro njo nke ukwu na Chineke apughị ichota obuna ndi ezi omume iri n'etiti ha, O zitere oku site n'Eluigwe o wee repia ha niile ha wee ghoo ntu.

Ka ị naagụ okwu ndia ị hụgara na Chineke ekwewo mkwà ịnaputa ndi naasopuru Chineke, ma ikpe Ya gaadakwasị onyemehie ọ bula náechègharighi site ná mmehie ya niile wee rịọ ebere, ọbuná n'ezie o nwere ike náegosi onweya dika onye mkwusa nke Ozioma. Ndi náejigide Baibul dika onye ndu ha naedebe kwa eziokwu nke ọzizi niile edere nime ya ka Chineke gaanaputa. Ọ gaanaputa ha site na mgbasá nke ndiamuma ugha, Ọ gaanaputa kwa ha site n'óké ikpe nke agaawukwasị ndi niile náadiighi asopuru Chineke.

### **Ezi Ọzizi**

Baibul bu akwukwo ogugu anyi. Ka anyi naagu nime ya kwa ubochi naekpe kwa ekpere ka Chineke dekwasi ihemmuta ya niile n'obi anyi, anyi naamuta ọzizi ya, ufodu ha ka edeputara n'ebe a:

**NCHÈGHARI** Onye ọ bula aghaghị ichègharị site, maobu chigharị site ná mmehie ya, ka ewee zoputa ya (Matiu 3:2).

**IDOZI UZO** Ọ ghaghị idozi uzo; ọ ghaghị iweghachi maobu kwughachi ihe ọ bula o zuworo n'ori; ọ ghaghị iriọ mgbaghara n'ih i okwuughá ọ bula nke o kwuworo (Levitikos 6:1-5).

**NZOPUTA** Mgbe azoputara ya, azoputara ya puo n'ime mmehie. Azoputara ya site n'okwukwe n'Obara (Ndi Rom 3:25), ọ dighi eme kwa mmehie ozọ (1 Jon 3:8, 9). Ọ buru na o mee mmehie ozọ mgbe azoputasiiri ya, ọ bughị kwa onye azoputara; ọ daghachiwo azu náaga kwa n'uzo iba n'okualammuo, náani ma o chèghariri.

**ODUDONSO** Chineke naasi, "Unu gadi nsọ; n'ih na nsọ ka mu onwem di" (1 Pita 1:16). Mgbe azoputasiiri mmadu, agaedo ya nsọ site n'olu amara nke abuo a site n'Obara Jisos. "Nagbasonu udo n'ebe madu nile no, ya na ido-nsọ ahụ, nke onye ọ bula agagh-ahu Onye-nwe-ayi anya ma ọ nwegh ya: nèle-kwanu anya nke-oma, ma ọ di onye ọ bula nke nerugh amara Chineke; ka nkporogwu ilu ọ bula we ghara ipuputa we sogbue unu, ewe were nkporogwu ahu meru ora madu" (Ndi-Hibru 12:14, 15).

**OWUWUMMIRI NKE MMUO NSO** Mgbe narị mmadu na iri abuo (120) ahụ bu ndi náeso uzo Jisos natara owuwummiri nke Mmuo Nso na oku n'Ubochi Pentikost, Pita Onyeozu siri, "Unu ka nkwa nka diri, na umu-unu, na ndi nile no n'ebe di anya, ka ha ra, bu ndi Onye-nwe-ayi Chineke-ayi gakpotara Onwe-ya" (Olu Ndi-ozu 2:39).

**OGWUGWO NSO** Chineke bu dibia anyi, onye naagwo anyi, anyi gaatukwasị kwa Ya obi mgbe anyi naarija oria. "Ọ di onye ọ bula n'etiti unu nke aru-ya nadiigh ike? Ya kpo ndi-okenye nke nzuko Kraist ka ha biakute ya; ka ha kpe kwa ekpere n'isi-ya, nete ya manu olive n'aha Onye-nwe-ayi: ekpere nke okwukwe ahu gazoputa kwa onye ahu aru nadiigh ike, Onye-nwe-ayi geme kwa ka o bilie" (Jemes 5:14, 15).

**QBIBIA NKE JISOS** Jisos gaabiaghachi n'ua ozọ. Na mbu Ọ gaabia n'igweoji isite n'ua a kporo ndi huru Ya n'anya bu ndi náeme ihe niile ha ghotara Baibul naagwa ha ka ha mee (Ndi Tesalonaika 4:17), ebe agaaru ndi náadiighi asopuru Chineke ihu ahuhu n'oge Oké Mkpagbu -- ikpe Chineke (Matiu 24:21). Emesia Jisos na ndi nsọ Ya gaabiaghachi n'ua ichi ochichi puku aru (Nkpughe 20:4).

**IKPE NKE OKÉ OCHEEZE OCHA AHU** Ikpe nke a naechere ndi niile juru ka azoputa ha (Nkpughe 20:11, 12). Emesia uwa nke a gaagabiga, Eluigwe ohu na uwa ohu gaadi kwa (2 Pita 3:13).

**ELUIGWE EBIGHIEBI NA OKU ALAMMUO EBIGHIEBI** Eluigwe ebighiebi di (Nkpughe 22:14), na oku alammuo ebighiebi (Luk 16:22-26; Nkpughe 14:11) nke naenwu "n'oku anyugh-anyu" (Mak 9:43).

**Ọ DIGHI NKEWA NA ILUGHARI DI MAOBU NWUNYE DI** Olulu di na nwunye naejikota mgbe niile anaadi ndu. Ọ dighi nkewa na ilughari onye ozọ mgbe onye mbu anyi na ya luru ka di ndu (Ndi Rom 7:2, 3).

**OWUWUMMIRI NKE MMIRI SITE NA MMIKPU** Owuwummiri nke mmiri bu oghere na olu diri onye ọ bula azoputaworo. Iwummiri bu imikpu site n'ibianye nime mmiri wee puta kwa site na mmiri, dika Jon wuru Jisos mmiri (Matiu 3:16). Agaawu kwa onye ọ bula mmiri "n'aha nke Nna, na nke Okpara, na nke Mo Nso" (Matiu 28:19), dika Jisos nyere ndi náesouzo Ya iwu.

**NRIANYASI NKE ONYENWEANYI** Jisos n'Onweya gwara ndi náeso uzo Ya ka ha naeme ememe a (Matiu 26: 26-28), ka anyi náesonye n'iri achicha na inu mmanya ahụ sitere na mkpuru osisi, iheama nke aru Jisos etiwara na Obara Ya awusiiri, anyi naeme ya ná ncheta nke onwu Ya n'elu obe n'ih anyi (1 Ndi Korint 11:24).

**ISA UKWU NDI NSO** Jisọs kuziri ememe a site n’iji Onweya mee ihe ilereanya, náasị, “Ọ bụrụ na Mu onwem, bu Onye-nwe-unu na Onye-ozizi-unu, sara ukwu-unu, unu onwe-unu nēji kwa ugwo isarita ukwu ibe-unu. N’ihi na enyewom unu ihe-nfiomi, ka unu onwe-unu we nēme kwa dika Mu onwem mere unu” (Jón 13:14, 15).

### **Ndị amụma Naekwu Okwuughu**

Ọ bụrụ na onye ọ bụla abịakwute gị náasị na ya bụ OnyeKraist, maọbụ ọbuná onyemkwusa nke Ozioma, wee náagbalị ime ka ikwere na nke ọ bụla nime òzízí maọbụ nkuzi niile nke Baibul adighi mkpa maọbụ na o kwesiri ka agbanwee ya, ọ bụ onyeamuma ugha. Egela ya ntị, zere n’ebe ọ nọ.

Ndị niile naege ya ntị, ka ọ naarafu, maọbụ gbalija idokpufu ha naekwe ha mkwa inwere onwe ha, ma n’oge a niile ya onweya nọ n’agbu nke ekwensu. O nwere ike buri na azoputara ya otu mgbe; ma ọ buri otu ahụ, ọ daghachiwoazu okwu nke ezi ilu ahụ adakwasịwo kwa ya, “Ọ bu nkita nke chighariri ozọ n’ihe ọ gboro, buru kwa nne-ezi nke chighariri ozọ n’ituru n’apiti mgbe ọ sachasiri onwe-ya.”

### **AJỤJỤ DỊ ICHEICHE**

1. Òlee otú ha si amalite “irọ-òtù dī icheiche nke ilan’iyi?
2. Gịnị bụ irọtù?
3. Òlee otú ndiamuma ugha ndia si agonari Chineke?
4. Òlee otú anyi si mara na ikpe niile nke Chineke aghaghi ibiakwasị ndi mmehie niile?
5. Òlee udi mmadu ndi anaanaputa n’onwunwa?
6. Kpoo aha onye amuma ugha akporo aha ya n’iheomumu anyi.
7. N’udi agbu di ahaa ka ndi amuma ugha no?
8. Òlee ilu naegosi ogwugwu di egwu nke ndi daghachiri azu?